



ଜାନୁୟାରୀ 2017ରେ ଟିକସ ସଂଗ୍ରହ ହାରରେ ଉଲ୍ଲେଖନୀୟ ଅଭିବୃଦ୍ଧି

Posted On: 10 FEB 2017 12:42PM by PIB Bhubaneswar

2017 ଜାନୁୟାରୀରେ ମୋଟ ପରୋକ୍ଷ କର ସଂଗ୍ରହରେ ଗତ ବର୍ଷର ଏହି ସମୟ ତୁଳନାରେ 16.9% ଅଭିବୃଦ୍ଧି ଘଟିଛି । ଜାନୁଆରୀ 2017ରେ ବହିଃଶୁଳ୍ଲ, କେନ୍ଦ୍ରୀୟ ଉତ୍ପାଦ ଶୁଳ୍ଲ ଏବଂ ସେବାକର ସଂଗ୍ରହରେ ଯଥାକ୍ରମେ 10.1%, 26.3% ଏବଂ 9.4% ବୃଦ୍ଧି ରେକର୍ଡ କରାଯାଇଛି ।

2017 ଜାନୁୟାରୀ ମାସ ପର୍ଯ୍ୟନ୍ତ ମୋଟ ପ୍ରତ୍ୟକ୍ଷ କର ସଂଗ୍ରହ ପରିମାଣ 5.82 ଲକ୍ଷ କୋଟି ଟଙ୍କା ହୋଇଛି ଯାହା ଗତବର୍ଷର ଏହି ସମୟରେ ସଂଗ୍ରହ ପ୍ରତ୍ୟକ୍ଷ କର ତୁଳନାରେ 10.79% ଅଧିକ ।

ଜାନୁୟାରୀ 2017 ପର୍ଯ୍ୟନ୍ତ ଟିକସ ସଂଗ୍ରହ ମାତ୍ରାରେ କ୍ରମାଗତ ଭାବେ ଅଭିବୃଦ୍ଧି ଲକ୍ଷ୍ୟ କରାଯାଇଛି ଯାହାକି ବିକାଶର ଏକ ସୁସ୍ଥ ଧାରା । 2017 ଜାନୁୟାରୀ ମାସରେ ଉଭୟ ପ୍ରତ୍ୟକ୍ଷ ଓ ପରୋକ୍ଷ କର ସଂଗ୍ରହ ସଂପର୍କରେ ନିମ୍ନରେ ବିସ୍ତୃତ ତଥ୍ୟ ପ୍ରଦାନ କରାଗଲା ଯାହାକି ଏକ ସକାରାତ୍ମକ ବିକାଶଧାରାକୁ ସୂଚୀତ କରେ ।

ପରୋକ୍ଷ କର:

2017 ଜାନୁୟାରୀ ମାସରେ ମୋଟ ପରୋକ୍ଷ କର ହାରରେ ଗତ ବର୍ଷର ଏହି ସମୟ ତୁଳନାରେ 16.9% ଅଭିବୃଦ୍ଧି ଘଟିଛି । ଏହି ସମୟରେ ବହିଃଶୁଳ୍ଲ, କେନ୍ଦ୍ରୀୟ ଉତ୍ପାଦ ଶୁଳ୍ଲ ଏବଂ ସେବାକର ହାରରେ ଯଥାକ୍ରମେ 10.1%, 26.3% ଏବଂ 9.4% ପ୍ରତିଶତ ଅଭିବୃଦ୍ଧି ରେକର୍ଡ କରାଯାଇଛି ଯାହାକି ଗତ ବର୍ଷର ଏହି ସମୟରେ ସଂଗୃହୀତ ଟିକସ ପରିମାଣ ସହ ତୁଳନା କରି ଧାର୍ଯ୍ୟ କରାଯାଇଛି ।

2017 ଜାନୁୟାରୀ ମାସ ପର୍ଯ୍ୟନ୍ତ ପରୋକ୍ଷ କର (ବହିଃଶୁଳ୍ଲ, କେନ୍ଦ୍ରୀୟ ଉତ୍ପାଦ ଶୁଳ୍ଲ ଏବଂ ସେବାକର) ପରିମାଣ ସୂଚୀତ ଯେ ଏହି ସମୟ ମଧ୍ୟରେ ରାଜସ୍ୱ ସଂଗ୍ରହ ପରିମାଣ 7.03 ଲକ୍ଷ କୋଟି ହୋଇଛି ଯାହାକି ଗତବର୍ଷ ଏହି ସମୟ ମଧ୍ୟରେ ସଂଗୃହୀତ ରାଜସ୍ୱ ତୁଳନାରେ 23.9% ଅଧିକ । 2017 ଜାନୁୟାରୀ ମାସ ପର୍ଯ୍ୟନ୍ତ 2016-17 ଆର୍ଥିକ ବର୍ଷ ପାଇଁ ସଂଶୋଧିତ ଆକଳିତ ପରୋକ୍ଷ କରର ପ୍ରାୟ 82.8% ସଂଗୃହୀତ ହୋଇସାରିଛି ।

କେନ୍ଦ୍ରୀୟ ବହିଃଶୁଳ୍ଲ କ୍ଷେତ୍ରରେ, 2016-17 ଏପ୍ରିଲ-ଜାନୁୟାରୀ ମଧ୍ୟରେ ମୋଟ କର ସଂଗ୍ରହ ପରିମାଣ 3.13 ଲକ୍ଷ କୋଟି ଟଙ୍କା ହୋଇଛି ଯାହାକି ଗତ ବର୍ଷର ଏହି ସମୟରେ 2.23 ଲକ୍ଷ କୋଟି ଟଙ୍କା ଥିଲା । ତେଣୁ ଚଳିତ ବର୍ଷ ଏହି ସଂଗ୍ରହରେ 40.5% ଅଭିବୃଦ୍ଧି ରେକର୍ଡ କରାଯାଇଛି ।

2016-17 ଆର୍ଥିକ ବର୍ଷର ଏପ୍ରିଲ-ଜାନୁଆରୀ ଅବଧିରେ ସେବାକର କ୍ଷେତ୍ରରେ 2.03 ଲକ୍ଷ କୋଟି ଟଙ୍କା ଆଦାୟ କରାଯାଇଛି । ଗତ ବର୍ଷ ଏହି ଅବଧିରେ ଏହି କ୍ଷେତ୍ରରେ ମୋଟ 1.66 ଲକ୍ଷ କୋଟି ଟଙ୍କା ସଂଗୃହୀତ ହୋଇଥିଲା । ଅଭିବୃଦ୍ଧି ଦୃଷ୍ଟିରୁ ଗତ ବର୍ଷ ତୁଳନାରେ ଏଥିରେ 22.0% ବୃଦ୍ଧି ହାସଲ ହୋଇପାରିଛି ।

ସେହିଭଳି 2016-17 ଆର୍ଥିକ ବର୍ଷର ଏପ୍ରିଲ-ଜାନୁଆରୀ ଅବଧିରେ ବହିଃଶୁଳ୍ଲ ସଂଗ୍ରହ ପରିମାଣ 1.86 ଲକ୍ଷ କୋଟି ଟଙ୍କା ଛୁଇଁଛି ଯାହାକି ଗତ ବର୍ଷ ଏହି ସମୟରେ 1.77 ଲକ୍ଷ କୋଟି ଟଙ୍କା ଥିଲା । ତେଣୁ ଚଳିତ ବର୍ଷ ଏଥିରେ 4.7% ଅଭିବୃଦ୍ଧି ହାସଲ କରାଯାଇଛି ।

ପ୍ରତ୍ୟକ୍ଷ କର:

2017 ଜାନୁୟାରୀ ମାସ ପର୍ଯ୍ୟନ୍ତ ପ୍ରତ୍ୟକ୍ଷ କର କ୍ଷେତ୍ରରେ ମୋଟ 5.82 ଲକ୍ଷ କୋଟି ଟଙ୍କା ସଂଗ୍ରହ କରାଯାଇଛି ଯାହାକି ଗତବର୍ଷ ଏହି ଅବଧି ତୁଳନାରେ 10.79% ଅଧିକ । 2016-17 ଆର୍ଥିକ ବର୍ଷର ମୋଟ ପ୍ରତ୍ୟକ୍ଷ କର ବଜେଟ ଆକଳନର ଏହା 68.7% ବୋଲି ଜଣାପଡ଼ିଛି ।

କର୍ପୋରେଟ ଆୟକର ଏବଂ ବ୍ୟକ୍ତିଗତ ଆୟକର କ୍ଷେତ୍ରରେ ଘଟିଥିବା ଅଭିବୃଦ୍ଧି ପରିପ୍ରେକ୍ଷାରେ ମୋଟ ରାଜସ୍ୱ ସଂଗ୍ରହ, ସିଆଇଟି ଅଧିନରେ ହାସିତ ବିକାଶ ହାର 11.7% ହୋଇଥିବା ବେଳେ ପିଆଇଟି କ୍ଷେତ୍ରରେ ଏହି ଅଭିବୃଦ୍ଧି (ଏସଟିଟିକୁ ମିଶାଇ) 21.0% ହୋଇଥିବା ଜଣାପଡ଼ିଛି । କିନ୍ତୁ ଉଦ୍ବୃତ୍ତ ଟିକସ ଫେରସ୍ତ ପରେ, ସିଆଇଟି ସଂଗ୍ରହରେ ମୋଟ ଅଭିବୃଦ୍ଧି 2.9% ଏବଂ ପିଆଇଟି ସଂଗ୍ରହରେ ଏହି ସଂଗ୍ରହ 23.1% ହୋଇଥିବା ରେକର୍ଡ କରାଯାଇଛି । 2016-17 ଆର୍ଥିକ ବର୍ଷର ଏପ୍ରିଲ-ଜାନୁୟାରୀ ଅବଧିରେ ଫେରସ୍ତ ଅର୍ଥର ପରିମାଣ 1.41 ଲକ୍ଷ କୋଟି ଟଙ୍କା ହୋଇଥିବା ଜଣାପଡ଼ିଛି ଯାହାକି ଗତ ଆର୍ଥିକ ବର୍ଷର ଏହି ଅବଧି ତୁଳନାରେ 41.0% ଅଧିକ ।

